

## سواحل ہند میں عربوں کی آمد اور اثرات

☆ کثر نجمہ بانو ☆ سعیدہ ☆

### Abstract:

Ironically at the start of seventh century, Meccans expelled Islam from their city but before the end of the century, this religion was spread to the East and West.

In Subcontinent, the golden time of Islamic era started from eleventh century to eighteenth century. In these seven hundred years Muslims rule in India. Different conquerors e.g. Arabs, Afghans, Turks and Mughals conquered India. Their religion was Islam; their policies were to large extent according to the Sharia e Muhammad ﷺ. They not only conquered India but also promoted their religion, language and their culture.

Twenty five companions of Prophet ﷺ came in subcontinent, who spread and preached Islam. Written work started in all fields of Tafseer, Hadith, fiqh, poetry and prose in Arabic language. Literature was transferred into Arabic and vice versa. Majority of Indians has adopted, Arabic, one of the language of these conquerors, and so it became official language.

Here in this article the authors have described the Arabs' arrival and their influence in subcontinent.

ساتویں صدی عیسوی کے آغاز میں مکہ والوں نے دین اسلام کو اپنے شہر سے نکال دیا تھا۔ مگر صدی ختم نہ ہونے پائی تھی کہ وہ دنیا کے مشرق مغرب میں پھیل گیا اور چھا گیا۔ ہندوستان کی تاریخ کا اسلامی رنگ گیا رہیں صدی عیسوی سے شروع ہوتا ہے اور اٹھارویں صدی تک ختم ہو جاتا ہے۔

☆ ایسوی ایٹ پروفیسر، گورنمنٹ کالج برائے خواتین، فیصل آباد

☆☆ اسٹنسٹ پروفیسر، گورنمنٹ کالج برائے خواتین، فیصل آباد

اس سال سو سال کے عرصہ میں جب سے مسلمانوں کی حکومت ہندوستان میں رہی مختلف فاتحین نے اس ملک کو زیر کیا۔ جن میں عرب، افغان، ترک اور مغل شامل ہیں۔ ان سب کا مذہب اسلام تھا۔ ان کے کل نظمات شریعت محمدی پر مبنی تھے، ان فاتحین نے صرف ہندوستان کو فتح کیا، بلکہ اپنا مذہب، اپنی زبان اور اپنی صفت ملک میں پھیلا دی۔ اور ملک کے ایک بہت بڑے حصہ میں ایک ایسی زبان رائج ہو گئی جو فاتحین کی زبان سے مشتق ہوئی۔ (۱)

اسلام نے ”لسان عربی میں“ (۲) کو وہ شرف اور توانائی بخشی کہ اس کی برتری تمام مسلمانوں کے لئے ایک حقیقت بن گئی۔

عبدالجید سالک ”مسلم ثقافت ہندوستان میں“ لکھتا ہے: (۳)

ہندوستان پر عربوں کے فوجی جملوں سے پیشتر ہزارہا سال سے اس ملک میں عربوں کی آمد و رفت جاری تھی۔ تورات سے ثابت ہوتا ہے کہ مسیح سے دو ہزار سال قبل بھی جو عرب تاجر مصر کو جاتے تھے، ان کے سامان تجارت میں آب دار فولاد، تیز پات، اور مصالحے شامل تھے۔ جو ہندستاون کے سوا اور کسی ملک سے دستیاب نہ تھے۔ (جزیل نبی کی کتاب ۱۹-۲۸)

پیدائش (۲۵:۲۷) میں درج ہے کہ حضرت ابراہیم علیہ السلام کے دو، ہی نسل بعد حضرت یوسف علیہ السلام کے زمانے میں ہم عربوں کے اس تجارتی قافلے کو اسی راستے سے گذرتا ہوا پاتے ہیں اور یہ وہی کارروائی ہے جو حضرت یوسف علیہ السلام کو مصر پہنچاتا ہے۔

ہندوستان اور مغربی ممالک، عرب، فلسطین اور مصر کے درمیان تجارتی تعلقات کی تاریخ بہت قدیم ہے۔ حضرت سليمان علیہ السلام کے لیے افریق موجودہ بے پور سے سوتا، چاندی، ہاتھی دانت، اور طاؤس آپا کرتے تھے۔ فیتنگ بھی ہندوستان سے تجارت کرتے تھے۔ فاطمیوں نے ہندوستانی تجارت کی حوصلہ افراطی کے لیے بحر احمر پر بندراگاہیں قائم کیں۔ سیلیو سدوں نے بھی اسی کی تقدیر میں طلحہ فارس میں بندراگاہیں قائم کیں۔ ساحل مالا بار سے یونانی چاول، اور ک اور دارچینی درآمد کرتے تھے۔ روی اور یونانی مصنفوں ہندوستانی جغرافیہ سے واقف تھے۔ (۴)

ظہور اسلام کے بعد جو عرب جہاز رانی اور تجارت کے سلسلہ میں ہندوستان میں آئے وہ قدرتی طور پر مسلمان تھے۔ اور اپنے جدید مذہب کی تبلیغ کے شوق سے سرشار تھے۔

وہ عبادت، دیانت اور امانت کے پیکر تھے۔ انہوں نے جنوبی ہند کے اکثر مقامات پر اپنی نوا آبادیاں بنالیں اور یہاں کے لوگوں کو مشرف بالسلام کرنا شروع کر دیا۔ سراندیب (انکا) کے پہاڑ پر ایک نقش قدم زمانہ قدیم سے چلا آتا ہے۔ سای تو موں کا عقیدہ ہے کہ آدم علیہ السلام جب جنت سے زمین پر اتارے گئے تھے تو سب سے پہلے زمین کے جس حصے نے ان کے قدم چوئے وہ یہی لکا کی پہاڑی تھی۔ اور یہ نقش انہی کا ہے۔ چنانچہ ظہور اسلام کے بعد بے شمار درودیں اور سیاح اس نقش قدم کی زیارت کے لیے

بھی سراندیپ آنے لگے اور اسلام کا پہلا مرکز سراندیپ ہی تھا۔ (۵)

سراندیپ اور اس کے نواحی علاقوں کو جب پیغمبر اسلام ﷺ کا حال معلوم ہوا تو انہوں نے اپنا فیم اور زیر ک قاصد تحقیق حال کے لیے عرب بھیجا یکین جب وہ مدینہ پہنچا تو حضور ﷺ کا وصال ہو چکا تھا۔ صدیق اکبرؑ بھی وفات پا پڑے تھے۔ اور حضرت عمر فاروقؓ کا عہد تھا۔ یہ قاصد و اپس آیا تو مکران میں فوت ہو گیا اور اس کا ایک ہندو نوکر سراندیپ واپس پہنچا جس نے حضور ﷺ اور حضرات شیخین کے حالات بیان کئے اور ان کے درویشانہ اسلوب زندگی کا ذکر کر کے ان کی توضیح اور خاکساری کی تعریف کی۔

ایران کے ایک صوبے کا گورنر ہرزاپنے جنگی جہازوں کی مدد سے بار بار سندھ کے ساحل پر حملہ آور ہوا اور یہاں سے بے شمار آدمیوں کو جو کہ جات تھے، گرفتار کر کے ساتھ لے گیا جب ایرانیوں نے سندھیوں سے صلح کر لی تو سب جات انہوں نے فوج میں بھرتی کر لیے۔ اور عہد صدیقی میں ایک جنگ ذیت السالسل کے نام سے مشہور ہے جس میں سندھی پاؤں میں زنجیریں باندھ کر ایرانیوں کی فوج میں شریک ہوئے تھے۔ اس جنگ میں خالد بن ولید نے ہرزاپل کر دیا اور ہزاروں جات عربیوں کے ہاتھ گرفتار ہوئے۔ اس کے بعد وہ برضاء غبت مسلمان ہو کر عراق میں زندگی بسر کرنے لگے۔ عرب ان کو زلط کہتے تھے۔

جنگ ذات السالسل کے دو سال بعد ۴۲ھ میں قادیہ کی مشہور جنگ ہوئی۔ یزد گر شاہ ایران نے اس موقع پر حلیف ملکوں سے امداد طلب کی۔ سندھ میں بھی سفارت بھیجی۔ سندھ کے راجانے نہ صرف اپنی فوج بھیجی بلکہ سامان جنگ اور جنگی ہاتھی بھی بھیجے۔

حضرت عمرؓ کے زمانے میں مکران تک مسلمانوں کا علم لہرایا تھا۔ فتح مکران کے موقع پر بھی سندھیوں نے عساکر اسلامی کا مقابلہ کیا تھا۔ ۱۵ھ میں عثمان بن ابو العاص ثقفی بحرین اور عمان کا حاکم مقرر ہوا تو اس نے اپنے بھائی حکم کو بحرین بنی جہانگیر اور خود عمان چلا گیا۔ وہاں سے ایک فوج تھانہ (بمبی) بھیجی۔ اور پھر اپنی اس مہم کی اطلاع حضرت عمرؓ کو دی۔ آپ ناراض ہوئے اور لکھا:

یا أَحَا ثَقِيفَ حَمْلَتْ دُوْدَا أَنِي اَحْلَفْ بِاللَّهِ أَنْ لَوْ أَصْبِيَوْ لِأَخْذَتْ مِنْ قَوْمَكَ مُثْلَمْ (۶)  
اَثْقَفِي! تَمَنَّ نَمِيرِي اِجَازَتْ كَيْ لَغِيرِ سَوَالِ ہَنْدَ پُرْ فُونْ بَھِيجِي۔ اَگرْ هَمَارَے آَدَمِی وَہاں مَارَے جَاتَتْ تَوَالِلَدِ مِنْ تَمَحَارَے قَبِيلَے کَيْ اَتَنَّ هِيَ آَدَمِی قَلْ كَرْذَاتَا۔

حکم نے ایک فوج بر اس (بھروچ) بھیجی اور اپنے بھائی مغیر کو خلیفہ دیبل میں دشمن کا مقابلہ کرنے کے لئے بھیجا۔ جو فتحیاب واپس آیا۔ (۷)

حضرت عثمان غنی خلیفہ مقرر ہوئے تو انہوں نے عبد اللہ بن عامر عراق کا والی مقرر کیا۔ اور حکم بھیجا کہی شخص کو ہندوستان بھیج کر وہاں کے حالات و کوائف کی معلومات بھیم پہنچاؤ۔

انہوں نے ایک شخص حیم بن جبلہ کرمان کو ہند کی سرحدوں کا جائزہ لینے کے لیے بھیجا۔ اس مہم کا مقصد یہ تھا کہ مکران کے ساحتی علاقے کے راستے سندھ اور ہند پر حملے کے امکان کا جائزہ لیا جاسکے۔ جب

ابن جبلہ کرمان واپس آیا تو گورنر نے اسے مدینہ بھیجا تاکہ وہ خلیفہ کو برہ راست اطلاع دے اس نے حضرت عثمان کو بتایا:

” یا امیر المؤمنین! ماوہا وشل ، وتمراہا دقل و لصها بطل . ان قل الجیش بها ضاعوا وان کثروا جاعوا۔“ (۸)

اے خلیفہ المؤمنین! وہاں پانی کمیاب ہے، روی قسم کی بھجور ہوتی ہے اور ڈاکو بڑے دلیر ہیں۔ اس لیے اگر تھوڑی فوج بھیجی جائے تو وہ بھی ضائع ہو جائے گی اور اگر بڑی فوج روانہ کی گئی تو وہ بھوک سے تباہ ہو گی۔

چنانچہ حضرت عثمان کے زمانے میں سندھ پر لشکر کشی نہیں کی گئی۔

۳۴ ہجری میں حضرت علیؓ نے اپنے عہد خلافت میں حارث بن مرزا العبدی کو سرحد کی ایک کش کش مٹانے کے لیے بھیجا۔ انہوں نے قیاقاں تک علاقہ فتح کر لیا۔ پھر مہلب بن ابی صفرہ اور اس کے بعد عبد اللہ بن سوار العبدی نے امیر معاویہ کے عہد میں سندھ پر حملہ کیے اور ہنوں اور الہا ہور (لاہور) تک بڑھ گیا۔ یہ دونوں شہر ملتان اور کابل کے درمیان ہیں۔ اسی عہد میں سلمہ بن احْمَنَ الحذلی نے مکران کو مکمل فتح کر لیا۔ راشد بن عمرو الجدیدی، منذر بن جارود العبدی اور ابن حرمی الفاظی میں کے بعد دیگر سرحدہندر کے گورنر بنے۔ (۹)

۳۵ ۱۲، ۵۹۳ء جہاج نے دو فوجیں سندھ پر حملہ کرنے کے لیے ایک دوسرے کے بعد روانہ کیں، جس کے سپر سالار بالترتیب عبید اللہ بن نیہان اور بریل ابن طہف الجبلی تھے۔ یہ فوجیں دیسل تک بڑھتی چلی گئیں۔ لیکن ان دونوں فوجوں کو کامیابی نہ ہو گئی۔ اور ان کے سپر سالار مارے گئے۔ جہاج نے اس کے بعد تیسرا فوج اچھی طرح کیل کا نئے اور سامان جنگ سے لیس کر کے محمد بن قاسم اشْفَی کے زیر کمان سندھ پر حملہ کرنے کے لیے بھیجی۔ محمد بن قاسم شیراز سے ایک خاصی بڑی فوج کے ساتھ چلا اور مکران کے مقام پر اسے تازہ دم فوج کی کمک ملی۔

منجنیقیں سمندر کے راستے روانہ کی گئیں۔ وہ بیرون کہو ان، سدوسان اور راوہ کو فتح کرتے ہوئے سندھ کے دارالحکومت الرور کی طرف روانہ ہو گئی۔ اس کے بعد ملتان فتح ہوا اور بڑا مال غیمت ہاتھ آیا۔ دوسری صدی ہجری یعنی آٹھویں صدی عیسوی کے وسط تک عربی میں باقاعدہ تصنیف و تالیف کا سلسلہ شروع نہ ہوا تھا۔ قرآن، آحادیث، آثار، اخبار اور شعر کا سرمایہ مخفظ، نقل تک محمد و دھما۔ حفاظ و محدثین، بڑے اہتمام کے ساتھ فوجی قائدین اور عملاء حکومت کے ساتھ مفتوح ممالک میں بھیجے جاتے تھے۔ بہتیرے نشادین کے جذبے سے سرشار خود بھی چلے آتے تھے اور کبھی تو علم قرآن و سنت کے حامل علم و طبل یہے ہوئے نمازیوں کی صفائی میں شامل ہوتے تھے۔ (۱۰)

بر صغیر پاک و هند میں پہلیں صحابہ کرام تشریف لائے۔ ارسیل یار مانیل (موجودہ لیبلہ) اور سیستان (بلوچستان سے متعلق جنوب مشرقی ایران) میں بھی قائم فرمایا۔

پہلی صدی ہجری میں ۳۶۲ تا ۴۰۰ یعنی نے بھی یہاں قدم رنج فرمایا اور ان کی برکت سے نہ صرف دین کی تبلیغ ہوئی بلکہ تہذیب و شرافت اور صنعت و تجارت کی بنیادیں استوار ہوئیں۔ دوسری اور تیسرا صدی ہجری میں بھی بکثرت تابعین اور تحقیق تابعین کے درود مسعود کا پتا چلا ہے۔ (۱۱)

ابو الحسن مدائی (المتومنی ۵۲۵/۸۲۰ء) نے سندھ کی پہلی تاریخ لکھی جس کا فارسی ترجمہ چیز نامہ، علی بن حادی نے ۱۱۳/۵ میں کیا۔ بلاذری (المتومنی ۲۷۹ھ) کی فتوح البلدان اور بزرگ بن شہریار (جو ۲۸۸ھ میں منصورہ آیا) کی عجائب الہند یہاں کی قدیم تاریخ کے مآخذ ہیں۔ اصطخری جس نے ۵۹۱/۵ھ میں بر صغیر کا سفر کیا تھا۔ کتاب الا قائم میں لکھتا ہے کہ منصورہ اور ملتان کے لوگ عربی اور سندھی زبانیں بولتے ہیں۔ علم بیت میں منسکرت کی ایک کتاب سدهانت کا عربی ترجمہ السندھ ہند کے نام سے دوسری صدی ہجری میں ہوا۔ علم طب میں سشرت اور چک اور حکمت و دانش میں پیغمبر نبی کے ترجمے بھی عربی میں ہوئے۔ اس طرح یہاں کے علوم کو اسلامی ممالک میں قبول عام حاصل ہوا۔

بر صغیر میں رسول اللہ ﷺ کے جو پچیس صحابہ تشریف لائے ان میں بارہ حضرت عمر فاروقؓ کے عہد میں پانچ حضرت عثمانؓ کے زمانہ خلافت میں، تین حضرت علیؓ کے دور امارت میں، چار امیر معاویہ کے ایام حکومت میں اور ایک یزید بن معاویہ کے زمانے میں تعلق رکھتے تھے۔  
عہد فاروقؓ میں درج ذیل بارہ صحابی بر صغیر میں آئے۔

### ۱۔ حضرت عثمان بن ابوال العاص ثقفى:

خیار صحابہ میں سے تھے۔ بلاد ہند میں تین جنگیں اڑیں۔ یہ قبلہ بتوثیق سے تعلق رکھتے تھے۔ طائف کے رہنے والے تھے۔ ۱۲ھ میں حضرت عمرؓ نے طائف کی امارت سے بلا کر انہیں بصرے کا معلم مقمر کر دیا۔ ۱۵ھ کو انہیں عمان اور بحرین کا گورنر بنا دیا گیا۔ اسی سال عمان بن ابوال العاص نے عمان میں ایک ہجری بیڑا تیار کیا اور اپنے چھوٹے بھائی حکم بن ابوال العاص ثقفى کی قیادت میں اسے ہندوستان کی طرف روانہ کیا۔ آخری دور میں انہوں نے بصرے میں سکونت اختیار کر لی تھی۔ ایک روایت کی رو سے ۱۵ھ میں اور ایک روایت کے مطابق ۵۵ھ میں بصرہ میں وفات پائی۔

### ۲۔ حضرت حکم بن ابوال العاص ثقفى:

یہ حضرت عثمان بن ابوال العاص ثقفى کے چھوٹے بھائی تھے۔ اور رسول اکرم ﷺ کے صحابی تھے۔ ۱۳ھ میں جب حضرت عمر فاروقؓ نے عثمان بن ابوال العاص کو بصرے کا معلم بنا کر بھیجا اور پھر عمان و بحرین کا ولی بنایا تو انہوں نے اپنی جگہ اپنے بھائی حکم بن العاص کو طائف کا امیر مقرر کر دیا تھا۔ کچھ عرصہ بعد حکم اپنے بھائی عثمان کے پاس چلے گئے۔ بلاد سندھ میں انہوں نے بندرگاہ تھانہ، بھڑوچ، دیبل، بکران اور اس کے نوادری علاقوں پر یلغار کی اور جہاں گئے کامیاب و کامران رہے۔ حکم بن ابوال العاص نہایت زیریک، انہوں کی

معاملہ فہم، حکیم الطبع، پیکر عفت اور جنگی معاملات سے خوب آگاہ تھے۔

### ۳۔ میرۃ بن ابوالعاص ثقیقی:

یہ بھی عثمان بن ابوالعاص کے بھائی اور رسول اللہ ﷺ کے صحابی تھے۔ نہایت اور دور اندر لیش بزرگ تھے۔ جنگی اور انتظامی صلاحیتوں سے پوری طرح بہادر تھے۔ انہوں نے اپنے بڑے بھائی عثمان کی ہدایات کے مطابق پہلے سندھ کے شہر دیبل کارخ کیا اور اسے فتح کیا۔ اور پھر بعض دیگر علاقوں کی جنگوں میں حصہ لیا۔ مثلاً جنگ فارس میں انہوں نے نہایت بہادری کا ثبوت دیا۔ بصرہ میں آپ کا انتقال ہوا۔

### ۴۔ حضرت ریج بن زیاد حارثی مذکوٰ:

عرب کے قبیلہ منج سے تعلق رکھتے تھے اور رسول اکرم ﷺ کے عالی مرتبت صحابی تھے۔ ۷۴ھ میں حضرت ابو موسیٰ اشعری نے ان کو مختلف محاذوں پر عساکر اسلامی کا کمانڈر بنا کیجیا تو نہایت بہادری کا ثبوت پہنچایا۔ اس زمانے میں بختان کا زیادہ علاقہ سندھ میں شامل تھا اور کچھ حدود ایران میں واقع تھیں۔ عہد فاروقی میں زرنج، زاق، کابل، سیستان، کرمان اور کران کی جنکوں میں شرکت کی۔ کرمان اور کران اور سیستان کے باقاعدہ گورنر ہے۔ ان میں سے بعض علاقوں کا کچھ حصہ اس عہد میں پاکستان کے موجودہ صوبہ بلوچستان میں اور کچھ سندھ میں شامل تھا۔ حضرت عمر فاروقؓ کے دور حکومت میں انہوں نے ان علاقوں میں سلسہ جہاد شروع کیا۔ جو حضرت امیر معاویہؓ کے زمانہ حکومت میں بھی جاری رہا۔ آپ چوتھے صحابی رسول ہیں جو حضرت عمر فاروقؓ کے دور حکومت میں سلسہ جہاد بر صیر میں وارد ہوتے، آپ نے ۵۲ھ میں عہد معاویہ میں وفات پائی۔

### ۵۔ حضرت حکم بن عمر و غفاری غفاری

آپ رسول اللہ ﷺ کے وہ جلیل القدر صحابی ہیں جو عہد فاروقی میں کران موجودہ بلوچستان میں وارد ہوئے۔ ۲۳ھ میں انہوں نے اس پورے علاقے کو فتح کر لیا بر صیر کے متعدد علاقوں میں ان کی مجاہدیان کا روایتی سال جاری رہیں۔ ۵۰ھ اور ایک روایت کے مطابق ۵۱ھ کو خراسان میں وفات پائی۔

### ۶۔ حضرت عبد اللہ بن عبد اللہ النصاری

آپ رسول اللہ ﷺ کے عالی قدر صحابہ اور معززین انصار میں سے تھے۔ نہایت بہادر، شجاع، جنگجو اور فن حرب سے آگاہ تھے۔ فاروقی عہد خلافت میں آپ کران (بھیجا گیا، اس وقت کران) میں ایک رہنماء کی بہت مدد کی۔ اور حضورؐ کے ان دونوں صحابہ نے علاقے میں کھل کر بہادری کے جو ہر کھاۓ۔

### ۷۔ حضرت سہل بن عدنی خزرجی النصاری:

آپ قبیلہ بنو نصر رج سے تعلق رکھتے تھے۔ حضرت عمر نے ابو موسیٰ اشعری کو خط لکھا کہ سہل بن عدنی

کو مکران کا ولی مقرر کر دیا جائے چنانچہ آپ مکران پلے گئے اور اس کی فتح میں نمایاں کردار ادا کیا۔ اسی سال بلوچستان کے بعض علاقوں فتح کئے گئے۔

#### ۸۔ حضرت شہاب بن مخارق بن شھاب تیمی:

رسول اللہ ﷺ کے درک صحابی تھے۔ اپنے زمانے کے مشہور شہوار اور معروف شاعر تھے۔ حضرت حکم بن عمر والحاصل جب مکران میں مصروف پیار تھے تو یہ دہاں پہنچے اور شامل جنگ ہوئے۔ ارض بر صغر کو ان کی قدم بوی کی سعادت نصیب ہوئی۔

#### ۹۔ حضرت صحار بن عباس عبدی:

نبی کریم ﷺ کے یہ صحابی مکران کی جنگ میں شامل تھے۔ فتح مکران کے بعد ان کو دربار خلافت عمر فاروق رضی اللہ عنہ کی خدمت میں فتح کی خوشخبری سنانے کے لیے بھیجا گیا۔

#### ۱۰۔ حضرت عاصم بن عمر و تیمی:

آپ نے نواحی سندھ میں یغفارکی اور بختان میں قرب و جوار کا وہ علاقہ جو سندھ سے متعلق ہے، ان کی مجاہد ان سرگرمیوں کا مرکز بنا۔

#### ۱۱۔ حضرت عبداللہ بن عمیر اشجعی:

طبری کی روایت کی رو سے یہ آنحضرت کے وہ صحابی ہیں جو عہد فاروقی میں ۲۳ھ میں جنگ بختان حضرت عاصم بن عمر و تیمی سے ملے اور دونوں نے وہ علاقہ فتح کیا جو دریاے لٹخ سمیت بختان سے لے کر اندر وون سندھ تک پھیلا ہوا تھا۔ امام ابن کثیر نے البدای و الانہای کی جلد ۷ میں ۲۳ھ کے واقعات میں اسی طرح ان کا ذکر کیا ہے۔

#### ۱۲۔ حضرت نسیر بن دیسم بن ثور عجلی:

امام ابن حزم نے انہیں عرب کے قبیلہ بن عجل کا فرد قرار دیا ہے۔

ابن حجر نے الاصابہ کی جلد ۲ میں انہیں محضم صحابہ میں شمار کیا ہے۔

۲۳ھ میں جب حضرت سہل بن عدی نے علاقہ قرض یعنی بلوچستان فتح کیا تو حضرت نسیر اس میں شامل تھے اور فوج کے ایک دستے کی کمان ان کے سپرد تھی۔

#### ۱۳۔ حضرت حکیم بن جبلہ عبدی:

یہ پہلے مسلمان سیاح تھے جو سیاحت کی غرض سے بر صغریاً پاک و ہند کے بعض علاقوں میں آئے اور اس نواحی کے حالات سے واقفیت حاصل کی۔ حضرت عبداللہ بن عمار نے اسی صحابی کو حضرت عثمان کے عہد حکومت میں بر صغر سے متعلق معلومات حاصل کرنے کے لیے بھیجا تھا۔ حضرت حکیم بن جبلہ ادب و شعر

سے گھری دچپی رکھتے تھے۔ اور بڑے فتح الیان صحابی تھے۔ بصرہ میں اقامت پذیر ہو گئے اور وہاں کسی نے انہیں شہید کر دیا۔

#### ۱۳۔ حضرت عبد اللہ بن معمر ترمذی:

حضرت عثمان کے عہد حکومت میں ان کو فوج کا ایک وستہ دے کر مکران اور سندھ کی طرف بھجا گیا۔ فتوحات مکران میں انہوں نے بھادری کے خوب جوہر دکھائے۔ بعد ازاں ان مفتوق علاقوں کی امارت ان کے سپرد کر دی گئی۔ آپ نظم و نقش میں مہارت رکھتے تھے اور انتظامی معاملات پر خاصی گرفت حاصل تھی۔ ایک روایت کے مطابق اصطخر میں جام شہادت نوش فرمایا۔

#### ۱۵۔ حضرت عییر بن عثمان بن سعد:

۲۹۵ کے لگ بھگ حضرت عثمان نے انہیں امارت مکران کے منصب پر فائز کیا خاصاً عرصہ تک یہ خدمت انجام دیتے رہے۔ ایک روایت کے مطابق حضرت عییر بن عثمان نے ملک شام میں داعیِ امل کو لبیک کیا۔

#### ۱۶۔ حضرت مجاشع بن مسعود سلمی:

آپ نے موجودہ افغانستان کے دارالخلافہ کابل میں اسلامی فوج کے ایک دستے کی کمان کرتے ہوئے چہار کیا۔ مؤمنین کے نزدیک اس زمانے میں کابل کا شار بladhند میں ہوتا تھا۔ حضرت مجاشع کامل کے بت کدھ میں داخل ہوئے تو ایک بڑے بت کو ہاتھ میں پکڑ لیا اور فرمایا میں نے اس لیے پکڑا ہے کہ تمہیں معلوم ہو جائے کہ

انہ لا یضرو لا ینفع (نہ یہ کسی کو تکلیف پہنچا سکتا ہے، نہ فائدہ)

حضرت مجاشع نے عہد عثمانی میں پاکستان کے صوبہ بلوچستان میں بھی اسلام سے جنگ کی اور بھستان میں علم فتح لہرایا۔ اس کے بعد مسلمانوں نے بر صیر کے ان علاقوں میں سکونت اختیار کی اور اسے اپنا وطن قرار دے دیا۔ مختلف آبادیوں میں آمد و رفت کے لیے راستے بنائے، زمینیں آباد کیں، کنویں کھودے اور کھینچتی باڑی کا سلسلہ شروع کیا، سرائیں تعمیر کیں اور مسافروں کے لیے سہولیں بہم پہنچانے کا احتمام کیا۔

#### ۱۷۔ حضرت عبدالرحمن بن سقریلی:

۲۳۵ میں بھتیں کا ولی مقرر کیا گیا اور شہادت عثمان تک اس منصب پر فائز ریے۔ کابل اور خراسان کی جنگوں میں بھی اہم کردار ادا کیا۔ ہندوستان کے سرحدی علاقوں پر حملے کیے اور رن آف کچ کا علاقہ، جو ہندوستان میں واقع ہے اور گجرات کاٹھیاواڑ اور راجستان کی سرحدوں کے درمیان پڑتا ہے، اس صحابی رسول نے بزرگ شیر فتح کیا۔ اس زمانے میں رن آف کچ کے نواح میں ایک اور مقام تھا۔ حضرت عبدالرحمن بن سسرہ نے اسے بھی فتح کر کے اسلامی مقبوضات میں شامل کیا۔

زندگی کے آخری دور میں انہوں نے بصرہ میں سکونت اختیار کر لی وہیں ۵۰۵ یا ۵۱۵ کوفت ہوئے۔

### ۱۸۔ حضرت خریت بن راشد نبیؐ کی سماں:

حضرت فاروق کے دورِ خلافت میں حضرت خریت کو کچھ عرصے کے لیے فارس کے ایک علاقے کی ولی مقرر کیا گیا تھا اور انہوں نے یہ خدمت بخوبی انجام دی۔

۳۲ھ میں جب کہ حضرت علیؑ مسند خلافت پر منکن تھے، حضرت خریت وارد مکران ہوئے۔ اس طرح انہیں بر صیری میں تشریف لائی گئی کاموں قع ملا۔

### ۱۹۔ حضرت عبداللہ بن سویدؓ کی:

یہ حضرت مصحابیؓ تھے ان کا تعلق قبیلہ بنو تمیم سے تھا۔ اپنے عہد کے بہت بڑے شاعر تھے اور ادیب تھے۔ علاقہ سندھ کی ایک جگہ میں شامل ہوئے۔ حضرت علیؑ کے زمانہ خلافت میں یہ دوسرے صحابی تھے جو سندھ میں آئے۔

### ۲۰۔ حضرت کلیب ابووالیؓ:

یہ بر صیر کے کسی علاقے میں آئے اور وہاں ایک درخت دیکھا، جس کے سرخ رنگ کے ایک پھول پر سفید حرقف میں ”محمد رسول اللہ“ کے الفاظ مرقوم تھے۔

### ۲۱۔ حضرت مہلب بن ابو صفرہ ازدیؓ عسکری:

یہ عہد معاویہ میں ۳۳ھ کو فوجی کی حیثیت سے حدود ہند میں داخل ہوئے پھر بر صیر کے دورِ دراز علاقوں کو تخت کرتے چلے گئے۔ انہوں نے سندھ کے ایک شہر قندھار میں دشمن کو شکست دی۔ پھر ملتان کا رخ کیا اور بر ابر آگے بڑھتے گئے۔ انہوں نے ایران کے شہر مدینہ میں ۸۳ھ کو وفات پائی۔

### ۲۲۔ حضرت عبداللہ بن سوار عبدیؓ:

ان کو حضرت معاویہ نے ۳۳ھ میں چار ہزار فوج کے ساتھ حدود ہند کی طرف بھیجا اور وہ اس علاقہ میں صروف ہjad رہے۔ انہوں نے رن آف کچھ کے علاقے کو مرکز توجہ پھرایا اور پھر مسلسل آگے بڑھتے چلے گئے۔ ان کا دارہ ہجاد قلات کے میدانوں اور وہاں کے پہاڑوں تک پھیلتا چلا گیا۔

حضرت عبداللہ نہایت ندرہ، فنان حرب کے ماہر، جرأت مند اور جگ جو تھے۔ ۳۷ھ کو قلات میں تک باشندوں کے ہاتھوں جنم شہادت نوش کیا۔

### ۲۳۔ حضرت یاسر بن سوار عبدیؓ:

یہ اپنے بھائی سوار عبدی کے ساتھ عہد امیر معاویہ میں بر صیریہ اے اور گرم جوشی سے تبغ و سنان کے جوہر دیکھائے۔ ایک دفعہ سر زمین ہند میں عرب کے قبیلہ عبدالقیس کے ایک کے ساتھ جارہے کہ دشمن نے انہیں لکا را۔ انہوں نے ڈٹ کر مقابله کیا اور دشمن کو شکست ہوئی۔

### ۲۴۔ حضرت سنان بن سلمہ بندیؓ:

۳۲ھ میں مکران کے ولی راشد بن عمرو الجدیدی کی وفات کے بعد حضرت معاویہ نے حضرت

سنان کو وہاں کا ولی مقرر کر دیا۔ انہوں نے اس علاقے میں فتوحات کا دائرہ خاصاً سعی کر دیا۔

### ۲۵۔ حضرت منذر بن الجارود عبدي:

یزہد کے عہد میں ابن زیاد کے کہنے پر ۲۰۵ھ میں انہیں ہند روانہ کیا گیا۔ بوقان، قلات اور خضدار کی جنگوں میں غمیباں کردار ادا کیا۔ ۲۲۵ھ میں سندھ کے مفتوح علاقوں کی امارت بھی ان کے ہاتھ آگئی۔ سندھ یا قلات میں وفات پائی۔ اس وقت ان کی عمر ۲۰ سال تھی۔ (۱۲)

### المراجع

- ۱۔ تاریخ ادبیات مسلمانان پاک و ہند ص: ۲، اسحاق، مطالعہ حدیث میں ہندوستان کا حصہ ص ۳۳
- ۲۔ القرآن: ۲۶/۱۹۵
- ۳۔ ص: ۷۶
- ۴۔ تمدن ہند پر اسلامی اثرات، جل: ۱۳۸
- ۵۔ ہندستان میں مسلم شفاقت، ص: ۲۷۰، عبائب الحند، قاهرہ/۸/۱۱۸
- ۶۔ البلاذری، فتوح البلدان، ص: ۲۳۲-۲۳۸ لائٹن۔ قیچی نامہ ص: ۸۳۔
- ۷۔ نفس المرجع، ہندستان میں مسلم شفاقت ص: ۷۷، و تمدن ہند پر اسلامی اثرات ص: ۱۱۶۔
- ۸۔ قیچی نامہ، جل: ۷۵
- ۹۔ مسلم شفاقت ہندوستان، ص: ۸۷، فتوح البلدان للبلاذری: ۱/۲۳۲
- ۱۰۔ تاریخ ادبیات مسلمانان پاکستان و ہند، ص: ۲، اسحاق، مطالعہ حدیث میں ہندوستان کا حصہ، ص: ۲۳۔
- ۱۱۔ فقہاء هند ح، سعی المرجان، جل: ۲۲، تاریخ ادبیات مسلمانان پاک و ہند ۱/۱۲۹۔
- ۱۲۔ الاستیعاب فی معرف الصحاب، ابن عبد البر، فتوح البلدان للبلاذری، والبلاذری النھایی لابن کثیر، و اسد الغائب فی معرف الصحاب، والعقد الشمین فی فتوح الحند و من ورد فیھا من الصحاب والتابعین لاقاضی اطہر مبارک پوری، ورجال السندھ والہند، وسعی المرجان فی آثار ہندستان لغلام علی آزاد، والاصاب فی تمیز الصحاب، وعبائب الحند لبزرگ بن شہریار، وقیچی نامہ محمد بن علی بن حامد۔

